



# Olimpiya



www.olimpiyadunyası.az

Azərbaycan Milli Olimpiya Komitəsinin qəzeti

Nº 27 (1427), 9 - 15 iyul 2019-cu il

Qəzet 2001-ci ildən çıxır.



## Prezidentin Mətbuat Xidmətinin məlumatı

Azərbaycan Respublikasının Prezidenti İlham Əliyev iyulun 2-də Belarus Respublikasının Prezidenti Aleksandr Lukaşenkoya telefonla zəng edib.

Prezident İlham Əliyev Belarus Prezidentini ikinci Avropa Oyunlarının yüksək səviyyədə təşkili və Belarus idmançılarının bu yarışlarda

qazandığı uğurlar münasibətilə təbrik edib. Dövlətimizin başçısı, eyni zamanda, Aleksandr Lukaşenkoya Belarus Respublikasının milli bayramı - Müstəqillik günü münasibətilə təbriklərini çatdırıb, Belarus xalqına tərəqqi və firavanlıq arzulanıb.

Belarus Prezidenti Aleksandr Lukaşenko təbriklərə və xoş

sözlərə görə Prezident İlham Əliyevə minnətdarlığını bildirib.

Dövlət başçılarının ölkələrimiz arasında ikitərəfli dostluq münasibətlərinin bundan sonra da uğurla inkişaf edəcəyinə əminliklərini bildirib və əlaqələrimizin perspektivləri ilə bağlı fikir mübadiləsi aparıblar.

Minsk şəhərində keçirilən II Avropa Oyunlarında ən yüksək nəticələrə görə Azərbaycan Respublikasının idmançıları və onların məşqçiləri üçün mükafatların müəyyən edilməsi haqqında Azərbaycan Respublikası Prezidentinin

### Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Minsk şəhərində keçirilən II Avropa Oyunlarında ən yüksək nəticələr göstərmiş Azərbaycan Respublikasının idmançıları və onların məşqçilərini mükafatlandırmaq məqsədi ilə **qərara alıram**:

1. Minsk şəhərində keçirilən II Avropa Oyunlarında ən yüksək nəticələrə görə Azərbaycan Respublikasının idmançıları və onların məşqçiləri üçün mükafatların məbləği aşağıdakı qaydada müəyyən edilsin:

1.1. birinci yeri tutan hər bir idmançıya 50 min manat, onun şəxsi məşqçisinə 25 min manat;

1.2. ikinci yeri tutan hər bir idmançıya 30 min manat, onun şəxsi məşqçisinə 15 min manat;

1.3. üçüncü yeri tutan hər bir idmançıya 20 min manat, onun şəxsi məşqçisinə 10 min manat;

1.4. milli yığma komandaların baş məşqçilərinə ən yüksək nəticə göstərmiş bir idmançıya görə şəxsi məşqçinin aldığı məbləğ qədər (bir dəfə);

2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

*İlham Əliyev*

*Azərbaycan Respublikasının Prezidenti*  
*Bakı şəhəri, 4 iyul 2019-cu il.*

## Neapolda tələbələrin XXX Ümumdünya Yay Universiadası keçirilir

*Azərbaycan komandası yarışlarda ilk qızıl medalını qazanıb*

İyulun 3-də İtaliyanın Neapol şəhərində XXX Ümumdünya Yay Universiadasının açılış mərasimi keçirilib. Rəsmi açılış mərasimi "Napoli" futbol klubunun ev oyunlarını keçirdiyi "San Paolo" stadionunda təşkil olunub. Tədbirdə idmançılar, beynəlxalq federasiyaların rəhbərləri, Beynəlxalq Tələbə İdman



Federasiyasının (FISU) nümayəndələri iştirak ediblər. Oyunların məşəlini "Napoli" komandasının futbolçusu Lorenzo İnsinye alovlandırır.

Üç saata yaxın davam edən açılış mərasimində Azərbaycan komandasının bayraqdarı cüdoçu Murad Fətəyev olub.

*(ardı 3-cü səhifədə)*

## Çingiz Hüseynzadə:

*"Azərbaycan komandası II Avropa Oyunlarını uğurla başa vurdu"*



İyunun 21-30-da Belarusun Minsk şəhərində keçirilən II Avropa Oyunları tarixə qovuşdu. Doğma Bakıdan sonra qitə Oyunlarına ev sahibliyini öz üzərinə götürən Minsk şəhəri vəzifəsinin öhdəsindən layiqincə gəldi.

Yarışlarda 82

idmançı ilə təmsil olunan Azərbaycan komandası vətəne 28 medalla qayıtdı. Bu nəticə ilə

respublikamız 50 iştirakçı ölkə arasında 10-cü yerdə qərarlaşdı. Azərbaycan Milli Olimpiya Komitəsinin (MOK) vitse-prezidenti Çingiz Hüseynzadə II Avropa Oyunlarında komandamızın çıxışı, təşkilatçılıq və digər məsələlərlə bağlı fikirlərini "Olimpiya dünyası" qəzeti ilə bölüşüb:

- İkinci Avropa Oyunları dostluq və birlik bayramı şəraitində keçdi. 10 gün ərzində Avropanın milyonlarla insanı bir araya topladı, bir ailədə birləşdi. Bu da dünyada sülhün davam etdirilməsi üçün vacib amildir.

*(ardı 2-ci səhifədə)*

Gimnastlarımız Bolqarıstanın Varna şəhərində keçirilən bədii gimnastika üzrə beynəlxalq turnirdə uğurlu çıxış ediblər.

Ölkəmizi bu yarışda fərdi proqramda çıxış edən Yelizaveta Luzan və Fatimə Əkbərova təmsil ediblər. Gimnastlarımız ümumi hesabda 5 medal qazanıblar.

## Bədii gimnastlarımız Varnadan 5 medalla qayıdılar

Luzan çoxnövcülük xallarına əsasən bürünc medal qazanıb. O, ayrı-ayrı alətlər üzrə finalda isə top və lentlə çıxışlarına görə qızıl, gürzlərlə kompo-

zisiyada isə bürünc medallara layiq görüldü.

Digər gimnastımız Fatimə Əkbərova isə lent ilə hərəkətlərdə bürünc medala sahib çıxıb.

## Anons

**"Ulduz səfirlər" elan edilib**

Səh. 2

**AAAF-ın baş katibi İranda səfərdə olub**

Səh. 3

**Güləş yığmalarımız təlim-məşq toplanışındadır**

Səh. 6

**Atletimiz Qazaxıstanda fərqləndi**

Səh. 6

## Olimpizm



### Küveyt MOK-u yenidən fəaliyyətə başlayıb

Beynəlxalq Olimpiya Komitəsi (BOK) Küveyt Milli Olimpiya Komitəsinin quruma üzvlüyünü yenidən bərpa edib.

Bərpa prosesi üçün Küveyt MOK-u 3 mərhələdən keçməli olub. Bu ilin yanvarında başa çatmış birinci mərhələdə idman klublarının tərkibinin yenidən seçilməsi həyata keçirilib. İkinci mərhələ iyun ayında başa çatıb və qoyulan tələblər əsa-



sında milli idman federasiyalarının yeni tərkibi müəyyənləşdirilib. MOK-un yeni nizamnaməsinin qəbul edilməsi və seçkilərin keçirilməsi ilə müşahidə olunan üçüncü mərhələ isə iyun ayının 30-da başa çatıb.

Qeyd edək ki, Küveyt MOK-u BOK tərəfindən 2015-ci ildə diskvalifikasiya edilib. Buna hökumətin idman federasiyalarının işinə qarışması səbəb olub.

### Olimpiya çempionları ittiham olundu



Beynəlxalq Yüngül Atletika Federasiyası (IAAF) Rio-de-Janeyro şəhərinin qubernatoru Serjio Kabralın Olimpiya və dünya çempionu Sergey Bubkanın ünvanına söylədiyi ittihamı sərəh etmək istəməyib. Qubernatorun sözlərinə görə, Rio-de-Janeyronun ev sahibi seçilməsi üçün ukraynalı məmur onlardan rüşvət alıb.

Beynəlxalq qurumun rəsmi saytında bildirilir ki, Serjio Kabral Sergey Bubkanı və 4 qat Olimpiya çempionu Aleksandr Popovu rüşvət almaqda ittiham edir. Popov ittihamı rədd edib və onu Beynəlxalq Olimpiya Komitəsinin fəxri üzvü Vitali Smirnov müdafiə edib. Sergey Bubka da bu məlumatın həqiqətə uyğun olmadığını bildirib.

## Çingiz Hüseyinzadə: “Azərbaycan komandası II Avropa Oyunlarını uğurla başa vurdu”



(əvvəli 1-ci səhifədə)

Yarışlar Minskın ən iri idman qurğularında, o cümlədən “Dinamo”, “Minsk Arena”, “Çijovka Arena” stadionlarında təşkil edildi. İştirakçılara, qonaqların qonaqpərvərliklə qarşılanmaları və mənzil başına rahat çatmaları üçün turizm, mehmanxana



və nəqliyyat infrastrukturunu tam şəkildə fəaliyyət göstərirdi. Bir sözlə, yarışların təşkili və idmançıların, qonaqların yerləşdirilməsi üçün hər cür şərait yaradılmışdı. İdman qurğularında vəziyyət də qənaətbəxş idi. II Avropa Oyunlarının açılış mərasimində normal şəkildə təşkil olunmuşdu. Hesab edirəm ki, II Avropa Oyunları uğurlu keçdi.

Azərbaycan komandası da II Avropa Oyunlarını uğurla başa vurdu. Minsk-2019-da komandamızın əldə etdiyi nəticə bizi tamamilə qane edir. Medal qazanan ölkələr siyahısında ilk onluqda yer tutduğumuz çox yaxşı nəticədir. Minskdə 82 idmançı ilə təmsil olunan komandamız 11 idman növündə 28 medal qazandı və 50 ölkə arasında 10-cu pillədə yer tutdu. Qazanan medallardan 5-i qızıl, 10-u gümüş, 13-ü isə bürünc medaldır. Həmişə



olduğu kimi, idmançılarımız güləş, cüdo, gimnastika, boks, karate idman növlərində fərqləndilər. Cüdoçularımızın bir neçəsinin qızıl medal şansı olsa da, bəxtləri gətirmədi. Onların da şansı gətirsəydi, yarışları ilk onluqda deyil, ilk beşlikdə başa vura bilərdik. II Avropa Oyunlarının nəticələrinə görə, yarışlarda oynanılan 200 dəst medalı 43 ölkənin idmançıları qazandı və onlardan cəmi 34-ü qızıl medala layiq görüldü. Bakıda keçirilən ilk Avropa Oyunlarında olduğu kimi, ikinci Avropa Oyunlarında da Rusiya komandası 109 (44-23-42) medalla birinci yeri tutdu. İkinci yerdə 69 (24-16-29) medalla ev sahibləri qərar tutdular. Ukrayna isə 51 (16-17-18) medalla üçüncü pillədə yer aldı.

Açılış mərasimində Azərbaycanın bayrağını Rio-2016 Olimpiadasının gümüş mükafatçısı, Avropa çempionu Rüstəm Orucov daşıdı. Bağlılaş mərasimində isə bayraqdaramız II Avropa Oyunlarının çempionu Asiman Qurbanlı oldu.

II Avropa Oyunlarının açılış mərasimindən bir gün əvvəl Minsk şəhərində ölkəmizin şərəfinə “Azərbaycan günü” tədbiri təşkil edildi. Bu tədbirdə ölkəmizin tanınmış incəsənət ustaları, müğənnilər iştirak etdilər. Təqdimatda xalq artisti Tünzalə



Ağayevanın milli, estrada və bəstəkar mahnılarını ifa etməsi alqışlarla qarşılandı. Qonaqlar Azərbaycan mətbəxinin ləziz yeməklərindən, şirniyyatlarından dadmaq imkanı əldə etdilər.

“Yallı” ansamblının rəqsi isə tədbirin qonaqları tərəfindən maraqla qarşılandı. Azərbaycan günündə həm də Bakı-2015 Avropa Oyunlarından bəhs edən foto-sərgi nümayiş etdirildi.

Yarışların gedişində növbəti, III Avropa Oyunlarına ev sahibliyi ilə bağlı məsələ də həllini tapdı. Avropa Olimpiya Komitəsinin (AOK) Baş Assambleyasında III Avropa Oyunlarının Polşanın Krakov şəhərində keçirilməsi təsdiq olundu. Hesab edirəm ki, bu, çox yaxşı bir işdir. Avropa



Oyunları davam edir və bundan da sonra davam edəcək.

Tokio-2020 Olimpiadasına hazırlıqla bağlı demək istədim ki, hazırlıq prosesinə lisenziyalar qazanıldıqdan, federasiyalar üzrə heyət müəyyən olunduqdan sonra start verilir. Milli yarışlar öz işlərini qrafik əsasında qurur və təlim-məşq toplanışlarını harada və necə keçirmək barədə özləri qərar verirlər. Azərbaycan Milli Olimpiya Komitəsi olaraq Tokio-2020 Olimpiadasına hazırlıqlara artıq çoxdan start vermişik. Komandamızın Minsk-2019 Avropa Oyunlarında əldə etdiyi nəticə Tokiyoya yollanacaq heyətin müəyyən edilməsində böyük rol oynayacaq.

Bakı iyul ayında XV Avropa Gənclər Olimpiya Festivalına ev sahibliyi edəcək. Yarışlara hazırlıq yüksək səviyyədə gedir. Olimpiya Festivalına demək olar ki, çox az axt qalıb. Bütün idman qurğuları yarışlara tam hazırdır. Ev sahibi olan ölkənin qarşısında iki məsələdən biri yüksək səviyyədə təşkilatçılıq, digəri isə komandanın uğurudur. Azərbaycan Avropa Gənclər Olimpiya Festivalında tam heyətlə iştirak edəcək. İnanıram ki, Azərbaycan bu idman yarışına da müvəffəqiyyətli təşkil edəcək.

### Yubiley

Azərbaycan Respublikasının Əməkdar bədən tərbiyəsi və idman xadimi Vaqif Davudovun anadan olmasının 70 illik yubileyi münasibətilə Milli Olimpiya Komitəsində (MOK) görüş keçirilib.

Görüş zamanı MOK-un vitse-prezidenti Çingiz Hüseyinzadə V.Davudovun idman sahəsində, o cümlədən Bakıda futbolun kütləviləşməsində və inkişafında göstərdiyi xidmətlərindən danışdı.

Əməkdar bədən tərbiyəsi və idman xadimi Vaqif Davudovu 70 illik yubileyi münasibətilə ilə təbrik edən Çingiz Hüseyinzadə ona



### Əməkdar bədən tərbiyəsi və idman xadimi Vaqif Davudovun 70 illik yubileyi qeyd olunub

cansağlığı, işlərində müvəffəqiyyətlər arzulayıb.

Vaqif Davudov göstərilən diqqətə görə Milli Olimpiya Komitəsinin vitse-prezidenti Çingiz Hüseyinzadəyə öz minnətdarlığını bildirib.

Məlumat üçün bildirik ki, Vaqif Davudov 1949-cu il iyulun 7-də Bakının Maşağa qəsbəsinədə anadan olub. Ömrünün 49 ilini Azərbaycanca kütləvi futbolun inkişafına həsr edən V.Davudov uzun illər idman sahəsində

müxtəlif vəzifələrdə işləyib. O, 2006-cı ildən bu günə qədər Bakı Kəndlər Futbol Federasiyasının prezidenti vəzifəsində çalışır. Onun yetişdirdiyi futbolçular bu gün Azərbaycan Premyer Liqasında, milli yığma komandanın tərkibində beynəlxalq yarışlarda ölkəmizi təmsil edirlər.

V.Davudov Azərbaycan Respublikasının Prezidenti cənab İlham Əliyevin Sərəncamı ilə Əməkdar bədən tərbiyəsi və idman xadimi fəxri adına layiq görülüb.

### “Ulduz səfirlər” elan edilib

İyulun 21-də “Baku Crystall Hall”da keçiriləcək möhtəşəm açılış mərasimi ilə start götürəcək XV Avropa Gənclər Olimpiya Festivalının başlanmasına iki həftədən bir qədər çox vaxt qalıb. Dörd minə yaxın idmançı, texniki heyət və digər qonaqların qatılacağı festival 14-18 yaşlı yeniyetmələr arasında keçirilən və Avropada böyük maraqla izlənildən idman yarışlarındandır. Yarışların keçirilməsinə 3500 könüllü cəlb olunub. Onlarla bağlı təşkil olunan təlimlər başa çatmaq üzrədir. Könüllülər Atletlər Kəndində, hava limanında, bütün idman məkənlərində müxtəlif funksiyaları yerinə yetirəcək, yarışları izləmək üçün ölkəmizə gələcək turistlərə lazımı məlumatlar verəcəklər.

Könüllülərlə bağlı həm də yaxın günlərdə “EYOF Bakı 2019” günü Gəncədə” adlı maraqlı konsert proqramından ibarət tədbirin də keçirilməsi planlaşdırılır. Azərbaycanlı incəsənət ustaları Nadir Qafar-



zadə və Elton Hüseyinliyev “Könüllülərin ulduz səfiri” elan ediliblər. Bundan əvvəl Mirələm Mirələmov, Kamilə Nəbiyeva, Leyla Cəmil, Tofiq Hacıyev və məşhur aparıcı Hacı Nuran da festival könüllülərinin “Ulduz səfirləri” elan olunublar. Onlar festivala hazırlıq və yarışlar vaxtı ölkəmizin, idmanın, vətənpərvərliyin təbliği ilə pulsuzdur. Hər bir şəxs könüllü məşğul olacaq və gənclərin iştirak edəcəyi tədbirlərdə fəal iştirak edəcəklər. Azərbaycan həmişə olduğu kimi, bu tədbirə də xüsusi maraqla hazırlaşır. Yalnız yerli mütəxəssislər

### Atletika yarışlarında iştirak edəcək idmançılar müəyyənlaşıb

İyulun 21-dən 28-dək Bakıda keçiriləcək XV Avropa Gənclər Olimpiya Festivalının atletika yarışlarında Azərbaycanı təmsil edəcək idmançılar müəyyənlaşıb.

Ölkəmiz atletika yarışlarında 18 idmançı ilə təmsil olunacaq. Azərbaycan atletləri qaçışın altı (100 m sədlərlə qaçış, 100 m, 200 m, 400 m, 800 m və estafet), tullanmanın üç (üçtəkanla, uzunluğa və hündürlüyə) növü, cləcə də, lövhəatma və nüvəitələmə yarışlarında mübarizə aparacaqlar.

Qaçış üzrə kişilərin yarışlarında Aleksey Ələkbərov (100 m, estafet), Əli Abdıyev (200 m, estafet), Teymur Salahzadə (400 m, estafet), Vahid Kərimov (800 m) və Əlhəm Nağıyev (estafet) starta çıxacaqlar. Qızlardan isə Ayana Seyuşeva (100 m sədlərlə qaçış) Fəxriyyə Tağızadə



(100 m, estafet), Lamiyyə Vəliyeva (200 m, estafet), Bibixanım Qəmbərova, Sabrina Zralova (hər ikisi estafet), Nika

Məmmədova (400 m, estafet) və Günel Manafova (800 m) məharətlərini göstərəcəklər.

Tullanma növlərində oğlanlardan Çingiz İsmayilov (üçtəkanla tullanma), Aydın Bədəlov (hündürlüyə tullanma), Məmmədəğa Məmmədov (uzunluğa tullanma) çıxış edəcəklər. Lövhəatma yarışında ölkəmizi Yusif Nəzərov təmsil edəcək.

Qızlar arasında keçiriləcək tullanma yarışlarında Sabrina Zralova (uzunluğa və üçtəkanla tullanma), Ləman Hüseyinova (hündürlüyə tullanma), nüvəitələmədə isə Günel Hüseyinova medallar uğrunda mübarizə aparacaqlar.

Avropa Gənclər Olimpiya Festivalının atletika yarışları Tofiq Bəhrəmov adına Respublika Stadionunda keçiriləcək.

İyulun 4-də Avropa Gənclər Yay Olimpiya Festivalına hazırlıq çərçivəsində

Beynəlxalq Atletika Federasiyasının, Milli Olimpiya Komitəsinin, “Bakı 2019” Əməliyyat Komitəsinin və Azərbaycan Atletika Federasiyasının (AAF) birgə təşkilatçılığı ilə atletika hakimləri üçün seminara start verilib. Seminar beynəlxalq lektor Andrey Pianzin tərəfindən keçirilir. Seminarın açılışında AAF-ın Baş katibi Məhərrəm Sultanzadə və hakimlər kollegiyasının sədri Şirin Vəliyev bildirdilər ki, məqsəd atletika hakimlərinin Avropa Gənclər Yay Olimpiya Festivalına hazırlanmasıdır. 30 hakimin iştirak etdiyi seminarın sonunda iştirakçılar imtahan verəcəklər. Seminara bu gün yekun vurulacaq.

İyulun 5-də Fəvvarələr meydanında XV Avropa Gənclər Olimpiya Festivalının könüllüləri tərəfindən xeyriyyə yarmarkası təşkil olunub.

Tədbir çərçivəsində valideyn himayəsindən məhrum uşaqların əl işlərinin satışı həyata keçirilib. Satışlardan əldə olunan vəsait “Ümid Yeri” Uşaq Sığınacağı Xeyriyyə Cəmiyyətinə verilib.

Yarmarkanın keçirilməsində məqsəd könüllülərin ölkəmizin sosial həyatında fəal iştirak etməsi və imkansız uşaqlara yardım göstərilməsidir.

Bakı-2019 XV Avropa Gənclər Olimpiya Festivalı könüllülərinin ulduz səfirləri də tədbirdə iştirak ediblər.

İyulun 21-27-də Bakıda keçiriləcək XV Avropa Gənclər Olimpiya Festivalı ilə əlaqədar Azərbaycana 3600-dən çox idmançı və texniki nümayəndə gələcək. Atletlər idmanın on növü - gimnastika, atletika, basketbol, velosiped idmanı, həndbol, cüdo, üzgüçülük, tennis, volybol və güləş yarışlarında qüvvələrini sınayacaqlar. Festival zamanı 12 idman obyekti 2500-dən çox könüllü fəaliyyət göstərəcəklər.





## Tennis

*Bu gün Azərbaycan bir çox sahələrdə olduğu kimi idmanda da dünyada öz sözünü deməyi bacarır. Ölkəmizin nüfuzlu idman tədbirlərinə layiqincə ev sahibliyi etməsi, beynəlxalq arenalarda əldə olunan nailiyyətlər onu deməyə əsas verir ki, "Odlar yurdu", haqiqətən, idman ölkəsidir. Qeyd etmək lazımdır ki, hazırda Azərbaycanda yeniyetmə və gənclər arasında çox sevilən güləş, cüdo, boks kimi təkmübarizlik idman növləri sürətlə inkişaf edib. Lakin qolf, reqbi və s. kimi idman növlərinə bu fikri aid etmək mümkün deyil. Belə idman növlərindən biri də tennisdir. Tennis dünyada çox sevilən də, hələ ki, Azərbaycanda, necə deyirlər, auditoriya qazanmağı bacarmayıb. Hazırda paytaxtın, demək olar ki, hər küçəsində bir cüdo, güləş zalına rast gəlmək mümkündür. Paytaxt və bölgələrdə adı çəkilən idman növləri üzrə onlarla klub fəaliyyət göstərir. Tennislə məşğul olmaq üçün isə yalnız bir ünvan var - Bakı Tennis Akademiyası. 2009-cu ildən fəaliyyət göstərən bu akademiyanın əsas məqsədi ölkəmizdə tennisin inkişafını təmin etmək, peşəkar tennisçilər yetişdirməkdir. Yaradılan şəraitlə əyani tanış olmaq üçün idman ocağının direktoru Salam Əsgəralizadə görüşüb, söhbət etdik.*

Əvvəlcə, qəzetimizə mövcud infrastruktur barədə məlumat verən Salam müəllim bildirdi ki, Bakı Tennis Akademiyası qəbul olunmuş standartlara cavab verir. "Bakı Tennis Akademiyası artıq 10 ildir ki, fəaliyyət göstərir. Akademiyanın ərazisi 2,7 hektardır. Kompleksin 4070 kvadratmetrik sahəsində idmanın bu növü ilə məşğul olmaq üçün hər cür şərait yaradılıb. Burada İtaliyadan gətirilmiş iri tutumlu su anbarı, nasos stansiyası, elektrik idarəetmə otağı və transformator yarımstansiyası quraşdırılıb. Bu qurğular akademiyanın su və elektrik enerjisi ilə etibarlı təmin olunmasına imkan verir. Akademiyada 6 açıq, 4 bağlı kort, 1 bağlı mərkəzi kort, 1 üzgüçülük hovuzu, həmçinin trenajor zalı, sauna və futbol meydançası var. Uzunluğu 126 metr, eni 36 metr olan və 407 nəfər tamaşaçı tutan qapalı zalda beynəlxalq standartlara cavab verən şərait yaradılıb. Kortların hər birinin sahəsi beynəlxalq standartlara uyğun olaraq 670 kvadratmetrə bərabərdir. İlin bütün fəsilərində burada yerli və beynəlxalq yarışların və məşqlərin keçirilməsi üçün müasir tələblərə cavab verən istilik və havalandırma sistemi quraşdırılıb. Hazırda akademiya da 130-a yaxın idmançı həvəskar şəkildə tennislə məşğul olur. Biz onların gələcək uğurlarına ümid bəsləyirik. Müxtəlif yaş qrupları üzrə 10 məşqçi-müəllim idmançılara tennisin sirlərini öyrədir. Əsas məqsədimiz tennisin inkişaf etdirilməsidir. Digər idman növləri üzrə həvəskar məşqlərin keçirilməsi isə bir növ tennislə məşğul olanların fiziki cəhətdən daha da inkişaf etmələri üçün nəzərdə tutulub. Çünki futbol da, trenajor da, üzgüçülük də bu və ya digər dərəcədə tennisçi üçün lazımdır. Belə ki, tennisçilərə verilən əsas tələblərdən biri idmançıların cəldliyi, belə demək mümkünsə, daim hərəkətdə olmalarıdır. Tennisçilərə bəzən ki-



## “İnam olmayan yerdə heç bir qələbədən söhbət gedə bilməz”

raketkasını xeyli müddət əldə tutaraq topa zərbələr endirmək o qədər də asan məsələ deyil. Nəticədə özələlər təzyiqlə məruz qalır, sıxılır. Ona görə də hər məşqdən sonra hovuzla girib 5-10 dəqiqə üzümək məsləhət görülür. Belə olan halda özələlər boşalır və tennisçi itirdiyi enerjini bərpa edə bilir. Göründüyü kimi, Bakı Tennis Akademiyasında peşəkar tennisçilərin yetişməsi üçün hər cür şərait var. Bircə qalır həvəs və əzm-karlıq”, - deyərək müsahibimiz bildirdi.

### “Tennisə başlamağın ən ideal vaxtı...”

Həmsöhbətimiz tennisin ölkəmizdəki hazırkı durumu ilə bağlı danışarkən bildirdi ki, bu idman növü hələ Azərbaycanda ilk addımlarını atır. Salam müəllimin sözlərinə görə, tennisin ölkəmizdə long inkişaf etməsinin obyektiv və subyektiv səbəbləri vardır. “SSRİ dövründə Azərbaycanda tennislə məşğul olanların əksəriyyəti müxtəlif millətlərin nümayəndələri idilər. SSRİ dağıldıqdan sonra onlar buranı tərk etdilər. Belə demək mümkünsə, ölkədə gənc nəsələ nümunə ola biləcək tennisçi qalmadı. Tennis bir növ unuduldu. Bundan başqa onu deməliyəm ki, tennis üçün tələb olunan inventarlar böyük maliyyə hesabına başa gəlir. Xüsusilə, kortların qiyməti olduqca bahadır. Bu səbəbdən də tennis arzuolunan səviyyədə inkişaf etdirmək üçün ona lazımı məbləğdə vəsait ayırmaq lazımdır. Üçüncü amil də yenə tennisin özünün sosial və siyasi cəhəti ilə bağlıdır. Belə ki, başqa id-

məşğul olasan. Heç kimə sirr deyil ki, yeniyetmələr 14-15 yaşlarında ali məktəbə qəbul olmaq üçün dərslərinə daha ciddi yanaşmağa başlayır, repetitor yanına gedirlər. Nəticədə, onların günlük rejimləri çətinləşir və bəzən də idmanı ikinci plana salırlar. Ancaq unutmaq olmaz ki, tennisə başlamağın ən ideal vaxtı elə həmin yaşlardır. Sadaladığım bu amillər tennisin digər idman növlərinə nisbətən az inkişaf etməsi ilə nəticələnir. Amma sevindiricidir ki, bu idman növü ölkəmizdə getdikcə kütləviləşir, yeniyetmələrin marağına səbəb olur. Bakı Tennis Akademiyasında bacarıqlı idmançılar yetişir. Onlardan biri də Umayra Həşimovadır. O, beynəlxalq turnirlərdə bir neçə dəfə yarımfinala və

### “Legioner heç vaxt yerli idmançı qədər vətənin, bayrağın təəssübünü çəkməz”

Məlum olduğu kimi, fərqli idman növləri üzrə milli komandalarımızda legioner idmançılar da yer alırlar. Onlar müxtəlif yarışlarda Azərbaycanı layiqincə təmsil etməyə, ölkə bayrağını dalğalandırmağa çalışırlar. Salam müəllim söhbət zamanı vurğuladı ki, Tennis Akademiyası daha çox yerli idmançılar yetişdirmək istəyir, nöinki legionerləri heyətə cəlb etmək. “Legionerlər müqavilə əsasında ölkəni təmsil edirlər, yerli idmançılar isə ölkənin gələcəyinə xidmət edirlər” deyən akademiya direktoru, həmçinin vurğuladı ki, legionerlər bütün dünyada qəbul ediləndə, onlar adətən müvəqqəti olaraq konkret yığma komandasını təmsil edirlər. Amma yerli idmançılar illər boyu öz vətəni üçün çalışırlar. Müsahibimizin fikrincə, legioner heç vaxt yerli idmançı qədər vətənin, bayrağın təəssübünü çəkməz. “Yerli idmançılara üstünlük verməyimizin bir səbəbi də odur ki, iştirak etdiyimiz yarışlarda arzu etdiyimiz nəticəni əldə edə bilməz. Doğrudur, əcnəbi idmançılar adətən, peşəkar olurlar, onları hazırlamağa ehtiyac olmur. Ölkədə yerli bir tennisçi yetişdirmək üçün isə on illiklər tələb olunur. Lakin nəzərə almaq lazımdır ki, legioner nə qədər istəsə də, öz idmançımız kimi həvəslə, şövqlə mübarizə apara bilməz. Yarış meydançalarında göz yaş

tökənlərin oksəriyyotinin həmvətənimiz olması heç də təsadüfi deyil”, - deyərək Salam Əsgəralizadə əlavə etdi.

### “Tennis təkcə idman deyil, həyat tərzidir”

Söhbət zamanı məlum oldu ki, Salam müəllimin özü də bir vaxtlar tennislə peşəkar səviyyədə məşğul olub. O, uzun illər tennisin sirlərinə yiyələnib, sonradan məşqçi-müəllim kimi çalışıb. Fərsətdən istifadə edib bir mütoxəssisi kimi daha bir neçə sualla bağlı Salam müəllimin fikirlərini öyrəndik. Tennisin digər idman növlərindən hansı xüsusiyyətlərinə görə fərqləndiyinə aydınlıq gətirən müsahibimiz bildirdi ki, bu idman növü ilə məşğul olanları digərlərindən fərqləndirən əsas xüsusiyyət qollarının çox güclü olmasıdır. “Tennislə məşğul olanların qolları çox güclü olur. Çünki onlar 300 qram ağırlığındakı raketka ilə oynayırlar. Mən gənc yaşlarımda tennislə məşğul olan zaman bir qol güləşi yarışında iştirak etdim və ikinci oldum. Əlbəttə, bu, heç də təsadüfi deyil. Bundan başqa tennislə məşğul olanlar cəldliyə öyrəşir, hadisələrə tez reaksiya verə bilərlər. Onlar həm də tez qərar verməyə, tək mübarizə aparmağa vərdis edirlər. Belə ki, top rəqibdən sənə çatana qədər cəmi bir neçə saniyə ərzində sən düzgün qərar verib, topu necə qarşılayacağını hesablamalısan. Bəzən tennis futbolu müqayisə olunur. Amma nəzərə almaq lazımdır ki, futbol komanda oyunudur, sən komanda yoldaşlarına arxayın ola, yeri gəldikcə, onlardan kömək istəyə bilərsən. Tennisdə isə tək mübarizə aparırsan, ancaq öz gücünə inanmağı bacarmalısan. Bu isə yüksək psixoloji hazırlıq tələb edir. Bizim elə idmançılarımız var ki, məşq vaxtı çox gözəl oynayırlar, fəqət, yarışa çıxan kimi özlərini itirirlər. Bu səbəbdən də biz müntəzəm olaraq Bakı Tennis Akademiyasına psixoloqlar dəvət edirik. Çalışırıq ki, idmançılarımız tennisin nəzəriyyəsini, texnikasını öyrənməklə yanaşı, həm də özlərinə inansınlar. Çünki inam olmayan yerdə heç bir qələbədən söhbət gedə bilməz. Qeyd edim ki, mən əlli ilə yaxındır ki, tennislə məşğulam. Hətta günü bu gün də oynayıram. Tennis mənə gümrəh, sağlamlıq saxlayır. Mən deyirdim ki, tennis təkcə idman deyil, həyat tərzidir. Ona görə də bütün yeniyetmə və gənclərə məsləhət görürəm ki, həvəskar şəkildə də olsa tennislə məşğul olsunlar”, - deyərək mütoxəssisi əlavə etdi.

Bəzi hallarda idmana yeni başlayan yeniyetmə və gənclər bir müddətdən sonra məşqlərdən aralanırlar. Salam müəllimin fikrincə, bu, bir çox hallarda məşqçi-müəllimin qeyri-peşəkarlığı ilə bağlıdır. Onun fikrincə, əgər məşqçi-müəllim işinin öhdəsindən layiqincə gəlir, özünü və məşqçi yeniyetmə-gənclə sevirə bilirsə, onda idmançı heç vaxt məşqlərə ara verməz. “Məşqçi-müəllim ilk növbədə psixoloq olmalı, hər yetirməsinə fərdi yanaşmağı bacarmalıdır. Əgər o, bunu bacarsa, deməli, uğurun yarısını artıq əldə edib. Bəzən deyirlər ki, məşqçi-müəllim qəddar olmalıdır. Mən bu fikirlə razılığa bilmirəm. Məncə, məşqçi-müəllim ilk növbədə ata, sonra psixoloq olmağı bacarmalıdır”, - deyərək, Salam Əsgəralizadə fikirlərini tamamladı.

Göründüyü kimi, Bakı Tennis Akademiyası Azərbaycanda bu idman növünün kütləviləşməsi üçün mümkün qədər səmərəli çalışır. İnanmaq olar ki, yaxın gələcəkdə ölkəmiz beynəlxalq arenada tennis idman növündə də öz sözünü deməyi bacaracaq.

Kənan Novruzov

f a -  
yət qədər çox fiziki

güc və iradə lazımdır. Hər məşqdən sonra trenajor alətləri ilə yarım saat məşğul olmaq idmançılara bu məsələdə kömək olur. Həm də tennisçilər, xüsusilə, gərgin oyunlardan sonra çox yorurlar. Etiraf etmək lazımdır ki, ağır tennis

növləri ilə məşğul olanlar bir müddət məşqləri dayandırdıqdan sonra yenidən idmana qayıda bilərlər. Tennisdə ikinci qayıdış adətən uğursuzluqla nəticələnir. Görək tennislə həmişə, hər an

1/4 finala qədər irəliləyib. Bu, bizi fərləndirməyə bilməz. Əminliklə söyləmək olar ki, əgər Umayra bu tempdə davam etsə gələcəkdə ən yaxşı tennisçilər sırasında ola bilər.”

1/4 finala qədər irəliləyib. Bu, bizi fərləndirməyə bilməz. Əminliklə söyləmək olar ki, əgər Umayra bu tempdə davam etsə gələcəkdə ən yaxşı tennisçilər sırasında ola bilər.”

## Qarabağ İdmanı

Zakir Babayev 1940-cı il dekabrın 17-də Şuşa şəhərində ziyalı ailəsində anadan olub. 1947-1959-cu ildə şəhər 1-nömrəli orta məktəbdə təhsil alıb. O, hələ məktəb illərindən bədən tərbiyəsi və idmanı sevib, futbol və gülüş növünə daha çox meyli edib. Zakir həmişə tarix müəllimi, məşhur gülüşçi İsmayıl İsmayılovun şəhərdə, Pedaqoji və Kənd Təsərrüfatı texnikumunda təşkil etdiyi Yunan-Roma gülüşü üzrə bölmə məşqlərinə böyük maraqla tamaşa edər, gülüşçilərin hər bir fərdini izləyirdi. Ertəsi gün isə bu fəndləri oxuduğu məktəbin idman zalında dostları Tofiq Zeynalov,

Zakir Babayev 1959-cu ildə Naxçıvanda və 1960-cı ildə Qazaxda keçirilən "Məhsul" İdman Cəmiyyətinin Mərkəzi Şurasının respublika birinciliyində iştirak edərək yarışın mükafatçısı və "Ən texniki gülüşçisi" adına layiq görülüb. O, 1960-cı ildə Azərbaycan Dövlət Bədən Tərbiyəsi İnstitutuna daxil olur və 1964-cü ildə həmin institutu bitirir. Zakir oxumaqla bərabər, institutun ictimai işlərində də fəal iştirak edir. O, institut həmkarlar təşkilatı sədrinin müavini və yataqxana üzrə tələbə sovetinin sədri kimi fəaliyyət göstərib. Zakir Babayev oxuduğu illərdə sərbəst və klassik (yunan-Roma)

## İlk şuşalı SSRİ idman ustası



Yusif Xudiyev, Elxan Əsədov, Ceyhun Məmmədovla birlikdə sınaqdan keçirirdi. Bir qədər sonra isə təcrübəli məşqçi İsmayıl İsmayılovun şəhər pionerlər evində təşkil etdiyi gülüş bölməsində Yunan-Roma gülüşü ilə məşğul olmağa başlayır. İsmayıl müəllim onun gələcəkdə yaxşı bir gülüşçi olacağını hiss etmişdi. Məşqçinin qayğısı Zakirin gülüşməyə olan həvəsini daha da artırırdı. Zakir isə öz növbəsində inadlı məşqi ilə qayğıkeş müəllimin tələblərinə cavab verməyə çalışırdı. 1957-ci ildə Zakir gülüş üzrə şəhər birinciliyi uğrunda yarışlarda iştirak edir. Bu yarış Zakir Babayev üçün ilk imtahan idi. O, bu imtahandan qalib çıxmaq üçün var - qüvvəsini sərf edir, lakin II yerə kifayətlənməli olur. Deyilənə görə, Zakir Babayev məşqçisi İsmayıl İsmayılovun dayısı Abiş kişi (O, el arasında cavanlığında gülüşçi kimi məşhur idi, eyni zamanda sevimli müğənnilərimiz xalq artisti Flora Kərimovanın və əməkdar artist Cavanşir Məmmədovun babası idi) gülüş məşğələlərində və rəsmi yarışlarda muntəzəm olaraq iştirak edirdi. Bu nurani qoca gülüşün sirlərini yaxşı bildiyindən idmançılara dəyərli məsləhətlər verir və onlara qayğı göstərirdi. Abiş kişi Zakir Babayevin gülüş üslubuna baxıb onun cəldliyini, bacarığını, əsl gülüşçüyə xas olan xüsusiyyətini, işlədiyi fəndlərini, texnikasını, qüvvəsini belə qiymətləndirmişdir: "Bu uşağın yaxşı və parlaq gələcəyi var. Onun qayğısına qalmaq, yeməyinə fikir vermək lazımdır". Elə həmin il Fizuli rayonunda Yunan-Roma gülüşü üzrə Qarabağ açıq birinciliyi keçirilir. Həmin yarışda da Zakir II yerə sahib çıxır. 1958-ci ildə Bakıda gənclər arasında keçirilən Azərbaycan birinciliyində yüngül çəkiddə Zakir Babayev bütün rəqiblərinə qalib gəlir. Final görüşündə SSRİ çempionu Rasim Rəsulovla (O, əslən şuşalıdır) görüşdə azacıq üstünlüklə uduzaraq II yeri tutur.

gülüşlə yanaşı, samboyla da məşğul olmuş və respublika miqyaslı yarışlarda, məşğul olduğu könüllü idman cəmiyyətinin və oxuduğu institutunun idman şöhrətini qoruyuşdur. Zakir Bakı və respublika birinciliklərində, "Neftçi" və "Lokomotiv" idman cəmiyyətlərinin açıq birinciliklərində sərbəst və klassik gülüş üzrə yarışlarda iştirak edib və mükafatçılar sırasında olub. O, yarışlarda 20-ə qədər diplom və fəxri fərmanlarla təltif edilib.

Zakir Babayev 1960-1964-cü illərdə təkə bədən tərbiyəsi institutunun idman salonlarında deyil, eyni zamanda, "Dinamo" cəmiyyətinin idman salonunda dünya, Avropa, SSRİ çempionu XVIII yay Olimpiya oyunlarının bürünc mükafatçısı, Əməkdar idman ustası, ölkə çempionatlarının mükafatçıları Aydın İbrahimov, Ramazan Səmədov və Kamal Cəlilovla birlikdə dəfələrlə məşqlər keçirib.

Zakir Babayev Yunan-Roma gülüşü üzrə SSRİ idman ustası normasını yerinə yetirdiyi üçün ona 1964-cü ildə keçmiş SSRİ İdman Komitəsi tərəfindən Yunan-Roma gülüşü üzrə "SSRİ İdman ustası" adı verilib. O, ilk şuşalı SSRİ idman ustasıdır.

O, institutu bitirdikdən sonra tərbiyəni doğma Şuşa şəhərinə alır. Zakir bəzi səbəblərə görə orada 1 il işlədikdən sonra Sumqayıt şəhərinə gəlir. Burada 17 sayılı məktəbdə bədən tərbiyəsi müəllimi və "Neftçi" İdman Cəmiyyətində gülüş üzrə məşqçi işləyir. Bir müddət Sumqayıt şəhərində işlədikdən sonra 1973-cü ildən Bakı Bədən Tərbiyəsi Texnikumunun "Bədən Tərbiyəsi Tarixi" və "Bədən Tərbiyəsi Nəzəriyyəsi" fənn birliyinə müəllim təyin edilir. Zakir Babayev bir sıra qəzet və jurnal məqalələri, orta məktəbdə bədən tərbiyəsi dərsləri proqramının, nəzəriyyə və metodikası fənlərinin dərslər proqramlarının müəllifidir. O, eyni zamanda, 2009-cu ildə yazılmış "Şuşanın idman tarixi və idmançıları" kitabının iki müəllifindən biridir. Bədən tərbiyəsi və idman sahəsində uzun illər və qüsuruz işlədiyinə görə Zakir Babayev 60 illiyində "Azərbaycan Respublikasının Fəxri Bədən Tərbiyəsi və İdman İşçisi" adı verilib.

Zakir Babayev hazırda təqaüddədir. Ömrünün 79-cu baharını yaşayan Zakir Babayev tez-tez keçmiş günlərini yadına salır, doğma Vətəni Şuşaya qayıdacağı günü səbrsizliklə gözləyir...

*Əbülqasım Novruzov,  
Şuşa Uşaq Gənclər  
İdman-Şahmat  
Məktəbinin direktoru*



Sərbəst gülüş üzrə gənclərdən ibarət yığmamız ölkə xaricində təlim-məşq toplanışına start verib. Yığmamız Yaponiyanın Komatsu şəhərində yerli komanda ilə birgə məşq edəcək. Məşqlər Arif Abdullayev və Nazim Əlicanovun rəhbərliyi altında təlim-məşq toplanışında İslam Bazarqanov, Məhəmmədşad (hər ikisi 57 kq), Əsgər Məmmədov (61 kq),

Turan Bayramov (65 kq), Davud İbrahimov, Əsrəf Aşurov (hər ikisi 70 kq), İsmayıl Abdullayev (74 kq), Rəşad Yusifli (79 kq), Asxab Həmətov (92 kq) və İslam Abuyev (125 kq) iştirak edir. Yaponiya hazırlığı iyulun 17-dək davam edəcək.

Ötən ay İtaliyanın Faenza şəhərində keçirilmiş Avropa çempionatından sonra demək olar ki, fasilə verməyən

## Xorvatiyada dörd medal qazanıldı

İyirmi bir yaşadək gənclərdən ibarət karate üzrə Azərbaycan milli komandasının üzvləri Hümət və Ramil Baxşəliyev qardaşları Dünya Karate Federasiyasının WKF Kuboku turnirində və Gənclər Liqası yarışında uğurla çıxış edərək mükafatçılar sırasında yer alıblar. İyulun 4-5-də Xorvatiyanın Umaç şəhərində keçirilən WKF Kubokunda H.Baxşəliyev (67 kq, yuxarı yaşlılar) qızıl, R.Baxşəliyev isə liqa yarışlarında 14-15 yaşlı yeniyetmələr arasında 52 kiloqram çəki dərəcəsinə bürünc medal qazanıblar.

Qeyd edək ki, yarışın birinci günündə WKF Kuboku turnirində Murad Hacızadə (+84 kq) birinci, Fidan Teymurova (50 kq) isə üçüncü yeri tutublar. Bununla da karate komandamızın qazandığı medalların sayı dördə çatıb.



Azərbaycan Stolüstü Tennis Federasiyasının təşkilatçılığı ilə idmanın bu növü üzrə keçirilən və pilot layihə olan yeniyetmələr arasında liqa çempionatı başa çatıb.

"Şüa" İdman-Sağlamlıq Kompleksində baş tutan final oyununda ən yüksək nəticəni birinci liqada qızlar arasında

## Yeniyetmələr arasında liqa çempionatı başa çatıb

"Sumqayıt-2", oğlanların mübarizəsində "Sumqayıt-4" komandaları göstəriliblər. İkinci liqada qızlardan ibarət "Şüa-1", oğlanların yarışında isə "Qələbə-2" komandaları fərqləniblər. Üçüncü liqada isə qızların yarışında "Çıraqqala-2", oğlanların mübarizəsində "Aran" komandaları qalib olublar. Liqa çempionatı 3 divizionda keçirilib. Birinci divizionda 7 oğlan, 7 qız komandası, ikinci divizionda 6 oğlan, 6 qız komandası, üçüncü divizionda isə 7 qız, 8 oğlan komandası mübarizə aparıb.

Çempionatda Azərbaycanın şəhər və rayonlarından 2006-cı il təvəllüdü və daha aşağı yaşlı idmançılar güclərini sınayıblar.

## Atletimiz Qazaxıstanda fərqləndi

Qazaxıstanın Almatı şəhərində Qusman Kosaenovun xatirəsinə həsr olunan atletika üzrə beynəlxalq xatirə turnirində yekun vurulub.

Turnirdə atletimiz Sabrina Zralova üç təkənla tullanma yarışında bürünc medal qazanıb.

Beynəlxalq turnirdə Azərbaycan idmançılarından tullanma növlərində Yekaterina Səriyeva, Yelena Pextereva, Sabrina Zralova, Yadulla İbrahimov, qaçış növündə isə Cavid Məmmədov mübarizə aparıblar.

## Beynəlxalq turnirdə qızıl medal

Sumoçularımız Gürcüstanın Batumi şəhərində keçirilən "Kokkay Sumo Open 2019" beynəlxalq turnirində iştirak ediblər.

Turnirdə Azərbaycan və Gürcüstan ilə yanaşı, Rusiya, Ukrayna, Macarıstan, Polşa, İtaliya və Hindistanın 150 idmançı gücünü sınayıb.

Mütləq çəki dərəcəsinə mübarizə aparən Camal Feyziyev ilk mərhələdə gürcüstanlı idmançını məğlub edib. Polşa idmançısı ilə dueldən də qalib ayrılan C.Feyziyev dördüncü finalda rusiyalı rəqibini məğlub edərək yarımfinala yüksəlib. Sumoçumuz və mərhələdə Gürcüstan təmsilçisini mübarizədən kənarlaşdırıb. Finalda rusiyalı sumoçu ilə üz-üzə gələn C.Feyziyev rəqibini məğlub edərək turnirin qalibi adını qazanıb.

Yarışda ölkəmizi Nahid Vəliyev, Məhərrəm Eyvazov (hər ikisi 70 kq), Əmrəh Əhmədov, Elməddin Ramazanov (hər ikisi 85 kq), Rəsul Həsənov (92 kq) və Camal Feyziyev (115 kq) yuxarı və mütləq çəki) təmsil ediblər.

## Riqada şahmat turniri keçiriləcək

İyulun 11-dən 25-dək Riqada şahmat üzrə FIDE Qran-Prisi keçiriləcək.







## Braziliya Amerika kubokunun qalibi oldu

İyulun 7-də Brazilyada keçirilən futbol üzrə Amerika kubokunun final görüşü keçirilib. Turnirin həlledici görüşündə Braziliya milli Peru yığmasını qəbul edib. Gərgin idman mübarizəsi şəraitində keçən görüş "sambaçı"ların 3:1 hesablı qələbəsi ilə başa çatıb.

Qarşılaşmada ilk hesabı Braziliya seçməsi açıb. Matçın 15-ci dəqiqəsində Everton fərqlənib. Birinci hissənin başa çatmasına bir dəqiqə qalmış Peru hesaba tarazlıq götürüb. Hakimin təyin etdiyi 11 metrlik cərimə zərbəsini Xose Paolo dəqiq yerinə yeritib. İlk hissəyə əlavə



nin heyətində fərqlənən Qabriel Xesus ikinci sarı vərəqəsini alaraq meydanı tərk edib. Buna baxmayaraq Braziliya milli görüşün 90-cı

son nöqtəni qoyub. Beləliklə, Braziliya yığması tarixində doqquzuncu dəfə Amerika kubokunun qalibi olub.



edilən dəqiqələrdə Braziliyanın oyunçusu Qabriel Xesus komandasını yenidən irəli çıxarıb.

Fasilədən sonra qarşılaşmanın 70-ci dəqiqəsində Braziliya milli-

dəqiqəsində hesab arasındakı fərqi iki topa çatdırıb. Riçarlison 11 metrlik cərimə zərbəsini dəqiq yerinə yeritərək oyunda

raq meydançıdan qovulub. Ümumilikdə, hakim oyun ərzində futbolçulara 2 qırmızı və 6 sarı kart göstərib.

### 11 Zlatandan ibarət yağma komanda

Zlatan İbrahimoviç futbol tarixinin ən yaxşı 11-iyi ilə bağlı öz versiyasını irəli sürüb. İsvaçli forvard bu dəfə də yenə özünəməxsus zərəfatından qalmayıb. O, rəmzi heyətdə özündən başqa heç bir futbolçuya yer verməyib. Bütün mövqelərə öz adını yazan 37 yaşlı oyunçu yalnız baş məşqçi bərəsində qərarlı qalıb: "Təkcə baş məşqçini müəyyənləşdirmək qalıb. O da Zlatan ola bilər".

**olimpnews.az** - *sizin saytınız*



Qəzet Azərbaycan Respublikası Ədliyyə Nazirliyinin Hüquqlı Şəxslərin Dövlət Qeydiyyatı üzrə Bakı Bölgə Şöbəsinə qeydiyyatdan keçib. Qeydiyyat N R-168 AZƏRBAYCAN BEYNƏLXALQ BANKI VÖEN 9900001881 H/H AZ791BAZ38090019449333849204 M/H AZ03NABZ0135010000000002944 KOD 805722 VÖEN 1500306421

Baş redaktorun müavini:  
A.B.Şirəliyev

## Transfer xəbərləri

Atletiko "Benfika"nın futbolçusu Joau Feliks transferini bitirib. "Benfika"nın rəsmi saytı bu transfer üçün İspaniya təmsilçisinin 126 milyon avro təzminat ödədiyini yazıb.

Qeyd edək ki, İspaniya mətbuatı Feliks "Atletiko" ilə 5 illik müqavilə imzaladığını diqqətə çatdırıb.

"Atletiko" "Portu"da çıxış edən Hektor Herrean keçidini rəsmi saytı vasitəsilə açıqlayıb. 29 yaşlı yarımmüdafiəçi ilə 3 illik müqavilə imzalanıb.

Meksika millisinin üzvü "Atletiko"ya azad agent kimi keçib. O, ötən mövsüm "Portu"nun heyətində 53 oyuna 9 qol vurub.



Madrid təmsilçisi bundan başqa "Portu"dan Felipe Monteyronu alıb. 30 yaşlı müdafiəçi ilə 3 illik müqavilə imzalanıb. "Atletiko" bu keçid üçün qarşı tərəfə 20 milyon avro ödəyib. Qeyd edək ki, Braziliya millisinin üzvü 2016-cı ildə "Korintians"dan "Portu"ya keçmişdi.

"Atletiko"nun futbolçusu Rodri Hernandes karyerasını "Mançester Siti"də davam etdirəcək. 23 yaşlı yarımmüdafiəçinin İngiltərə təmsilçisinə keçidində klub 70 milyon xərcləyib. Qeyd edək ki, Rodrinin "Atletiko" ilə müqaviləsi 2023-cü ilin yayına qədər idi.

"Sevilya" "Bordo"nun futbolçusu Jül Kundeni heyətinə cəlb edib. 20 yaşlı müdafiəçi ilə 4 illik müqavilə imzalanıb. Bu transfer üçün "Sevilya" Fransa klubuna 25 milyon avro təzminat ödəyib. Bu isə klub tarixinin ən bahalı transferidir.

İtaliyanın "Latsio" klubu "Liverpul"un 20 yaşlı hücumçusu Bobbi Adekanyeni transfer



edib. Gənc futbolçu ilə 3 illik müqavilə imzalanıb. Qeyd edək ki, Adekanye 2015-ci ildə "Barselona"dan "Liverpul"a keçib.

İtaliyanın "İnter" klubu "Sassuolo"dan Stefano Sensini icarəyə götürüb. 23 yaşlı yarımmüdafiəçinin



2019/20 mövsümündə çıxışı üçün "İnter" qarşı tərəfə 18 milyon avro ödəyəcək.

"Yuventus" yeni transferi Adrien Rabiyonu ictimaiyyətə təqdim edib. PSJ-dən ayrılan fransalı yarımmüdafiəçi yeni klubunda 25 nömrəli forma geyinəcək. Uzunmüddətli müqaviləyə imza atan 24 yaşlı oyunçu "Yuventus"da ilinə 7 milyon avro qazanacaq. Turin təmsilçisinə azad agent kimi keçən Rabiyonun meneceri olan anasına isə 10 milyon avro transfer haqqı verilib.

"Roma" "Napoli"dən Amadu Diavaranı transfer edib. Onunla 2024-cü ilin yayına qədər müqavilə imzalanıb. "Canavarlar" bu keçid üçün Neapol təmsilçisinə 21 milyon avro ödəyib.

Qeyd edək ki, 21 yaşlı yarımmüdafiəçi ötən mövsüm "Napoli"nin heyətində 19 oyuna çıxıb.

Londonun "Tottenhem" klubu "Lion"un müdafiəçisi Tanqi Nombelenin keçidini həll edib. 22 yaşlı futbolçu ilə 6 illik müqavilə imzalanıb. İngilislər bu transfer üçün qarşı tərəfə bonuslarla birlikdə 70 milyon avro təzminat ödəyəcək.

London "Arsenal"ı Braziliyanın "İtuano" klubunun hücumçusu Qabriel Martinellini transfer edib. 18 yaşlı futbolçu ilə uzun müddətli sənəd imzalanıb. Qeyd edək ki, Martinelli "Korintians"ın yetirməsidir. O, 2014-cü ildə "İtuano"ya keçib.

"Qalatasaray" heyətinə daha iki futbolçu cəlb edib. İstanbul təmsilçisi yarımmüdafiəçi Cimmi Durmaz və müdafiəçi Şener Özbayraklı transfer edib. Özbayraklı ilə 2 illik müqavilə imzalanıb. O, "Qalatasaray"a azad agent kimi keçib. Türk əsilli isveçli Cimmi Durmaz isə 3 illik razılığa qol çəkib. Qeyd edək ki, "Qalatasaray" bundan əvvəl Rayan Babel, Adem Büyük və Valentin Ozornoforov da transfer etdiyini açıqlamışdı.

"Verder"dən ayrılan Maks Kruzenin "Fənor-baxça"ya keçidi rəsmiləşib. 31 yaşlı hücumçu ilə 3 illik müqavilə imzalanıb. Alman oyunçunun yeni klubunda 10 nömrəli forma geyinəcəyi bildirilib.

"Barselona" və "Mançester Siti"nin sabiq futbolçusu Yaya Ture Çinin "Çindao Haynyu" klubuna keçib. 36 yaşlı yarımmüdafiəçi ilə imzalanmış müqavilənin detalları barədə məlumat verilməyib. Xatırladaq ki, Ture son dəfə "Olimpiakos"un heyətində çıxış edib.

### Misir Futbol Assosiasiyasının başçısı istefa verib

Misir Futbol Assosiasiyasının (MFA) başçısı Xani Abo Rida ölkə millisinin Misirdə keçirilən Afrika millətlər kubokunun 1/8 finalında məğlubiyətə uğramasından sonra istefaya gedib.

Afrika millətləri kubokunun 1/8 final matçında Misir millisini Cənubi Afrika Respublikasının komandasına 0:1 hesabı ilə udub. Bu məğlubiyətdən sonra, həmcinin meksikalı məşqçi

Havyer Aqirre başda olmaqla, bütün məşqçi heyəti istefaya göndərilib.

Misir millisinin ev turnirindəki uğursuz çıxışına görə məsuliyyəti 60 yaşlı meksikalı məşqçi Havyer Aqirre öz üzərinə götürüb.

"Olimpiya dünyası" qəzetinin kollektivi Hikmət Nuriyevə, qayınatası

İsrafil Məmmədovun

vəfatından kədərləndiyini bildirir və dərin hüzünlə başsağlığı verir. Allah rəhmət eləsin!

Olimpiya dünyası

Baş redaktorun müavini:  
A.B.Şirəliyev

Təqdim olunmuş materiallar geri qaytarılmır. Müəlliflərlə redaksiyanın mövqeyi uyğun gəlməyə bilər. Redaksiya reklam materiallarının məzmununa görə məsuliyyət daşımır.

Qiyməti 40 qəpikdir. Qəzet "Olimpiya dünyası"nın kompüter mərkəzində yığılır, səhifələndir və "CBS" mətbəəsində (Şərifzadə küçəsi, 3. tel: 447-75-05(04)) çəpənəbə axtarılıb çap edilir.

E-mail: olimpiya\_dunyasi@mail.ru  
Ünvan: Bakı şəhəri, 2-ci sülh döngəsi, 2a. Tel.: 564-90-49; 564-74-19

**DİQQƏT!**  
Qəzetimizin materiallarından istifadə edərkən "Olimpiya dünyası"na istinad etmək zəruridir.